

కు క్క

పూర్ణ చంద్రుడు వచ్చాడు - శశిరేఖ ఏది? వెయ్యి
చుక్కలు వచ్చేయి, రేవతి ఏది? సోన హెడ్డి - సోన బేగం
ఎవ్వరూ లేరు; అంతా ఊళ్ళకి వెళ్ళిపోయారు, తనొక్కడే
వుండిపోయేడు. తనూ వెళ్ళిపోతాడు. ఈ ఎమ్మెస్ ఏపోతే -
ఇంకో ఇరవై రోజుల్లో - జీవితంలో వాతిక ఏళ్ళు గడిచాయి.
కాని ఈ ఇరవై రోజులూ గడవటమెలా?

అరబ్బిందుకు ఏం లేకపోయినా కష్టంవుండదు. కాని
పరిచయంలేని అమ్మాయి లేకపోతే మాత్రం దినం గడవదు

అతను సిగరెట్లు కాల్చాడు. స్నేహితులు బలవంతం
చేస్తేనే ఎప్పుడేనా కాఫీగాని, హాట్ డ్రింక్ గాని త్రాగుతాడు.
అతను ప్యూర్ శాఖాహారి. అతనికి దేముడిలోనూ, పదతి
ప్రకారం స్థాపించబడ్డ ప్రభుత్వాలలోనూ, నమ్మకంవుంది. అత
నికి కొట్లాటలు అంటే అసహ్యం. యుద్ధం అంటే పరమ అసహ్యం.

మనుషుల పూర్వ సుకృతాలనుబట్టి సర్వేశ్వరుడు సంఘంలో స్థానాలు ఏర్పరుస్తాడు. ఏ కొద్దిమందికిమాత్రమో పై మెట్టుకుపోవడానికి దేవుడు చెయ్యి అందిస్తాడు, వాళ్ళే పైకి పోవాలి. వాళ్ళే పుణ్యాత్ములు.

ఉదాహరణ తనే.

పాత ఫాటోలో మనిషిలాంటి అమ్మ-పిడకలు పెట్టింది. పుణుకులు అమ్మింది-పాలు అమ్మింది, అప్పుడు జీవితం ఒక పీడకల.

ఊరి అవతల ఏపుగా ఎదిగిన చెదపుట్టలాంటి పూరిల్లు-
తెగిన నరాలతో అల్లినట్లున్న నులక మంచంలో పడుకున్న
ప్పుడు సజీవంగా కప్పేస్తున్నట్లున్న కంచుమూతలాంటిపై కప్పు
...నిప్పు మొగ్గలాంటి నూనెదీపం చలించినప్పుడల్లా రక్తకెర
టాలు తెరుతున్నట్లు కదిలే ఎర్రచీకటి నీడలు...బెట
చేతికి తగిలేకాలనాగు పెనుబుసలాంటి చీకటి గాలి చల్లదనం
—పులి బగ్గీలలా పండని పొలంలో దున్నిన గీతలు—చేట
పెయ్యకు పాలు చేతలేని గేదె కన్నులలోతు—చనిపోయిన
చెల్లి చివరిమూలుగులా పై కప్పులో గాలిచేసే ధ్వని....

“నేను ఏమైనా భరిస్తాను, నా కాళ్ళు తీసి-నా కళ్ళు
పీకీ-నేను ఏ కొరతవినా భరిస్తాను. కాని నన్ను ఈ బీదరికపు
పాపపు పాశాలుంచి-ఈచలి గుహల జబ్బు మూలుగుల
నుంచి-ఈ విషపునాగుల పెనుసుళ్ళనుంచి-ఈ గరళపు గోడల
విషపు నీడలనుంచి రక్షించు, ఈ నిస్సహాయత నుంచి

కాపాడు" అని అమ్మ చనిపోయిననాడు ఊరవతల అమ్మ వారిని ఎంతో భక్తితో ఎంతో విశ్వాసంతో ప్రార్థించేడు.

అతని దీనాలాపన అమ్మవారు వింది. విని చిన్నప్పుడే రంగం పారిపోయిన తన మేనమామని పంపించింది.

తనకు ఒక్కడే మేనమామ, ఆ మేనమామకి ఒక్కతే ముండ. ఆ ముండకి ఒక్కతే కూతురు. ఆ తర్వాత ముండగ్గావి మామగాని మరి పిల లేరు.

మేనమామ అప్పలస్వామి చిన్నప్పుడే రంగం పారిపోయేడు, అక్కడ అతను కూలీయే చేసేడో ఖానీలే చేసేడో తెలియదు కాని అతను తిరిగొచ్చేసరికి పెట్టెనిండా డబ్బుంది. గుండెనిండా ఆత్మవిశ్వాసంవుంది. మూడుమైళ్ళ ముందాలో చన వుంది.

అతను కావాలనుకుంటే చెయిర్మెన్ ని చప్రాసీ చెయ్యగలడు, చప్రాసీని చెయిర్మెనే చెయ్యగలడు. ఎదుటి పార్టీ లీడరు కొడుక్కి కాళ్ళు చేతులూ విరిపించెయ్యగలడు. వాడు కేసు పెడితే "ముండింటినుంచి గోడ గెంతుతున్నప్పుడు అవి విరిగిపోయాయి" అని పదిమంది ఘరానా మనుషులచేత సాక్ష్యం చెప్పించి మూడు కోర్టులనూ నమ్మించెయ్యగలడు.

కాని ఆ సరోజ గుంటకి సరిఅయిన మొగుడ్ని ("మొగుడంటే యిలాటలాటి అల్లాటప్పయ్యగోడు కాడు") తేలేమోనన్న అతనిభయం అతనిచేత అరవిందును చేరదీయించింది. అరవిందును కన్నకొడుకులా చూసుకున్నాడు. తనకు లేని చదువు అతనికి చెప్పించేడు.

“ఆ తల్లి సల్లగజూస్తే వచ్చే ఏ డీపాటికి ఆ మూడు ముఖ్య పడవా” అనుకునేటప్పుడు “ఆ దురదృష్టంలేని సరోజ గుంట సచ్చిపోనాది.”

సరోజ చనిపోయాక అరవిందు మామకి మరీ సన్నిహితుడైపోయేడు. “ఇక కొడుకై నా కూతురువై నా నువ్వే” అని మామ అతన్ని అంగీకరించేడు.

తన మామ ఫిలాసఫీ అతనికెంతో నచ్చింది.

“నాను బతుకంతా జూయిస్సినాను. నా కరదవయిందే టంటే బతగడానిగావాలసింది డబ్బు. డబ్బుంటే కొండమీదేవుణ్ణి కొండ దింపివొచ్చు. కోటలోమనుషుల్ని కోటలోనే కొనీవొచ్చు.

నీకు డబ్బుంటే నీ జొరవెలాగున్నాదని జడిజీబాబా నాడు. నీకుక్క కెలాగుందని కలకటేరొస్తాడు. నువ్వే డబ్బు లేని ముప్పేదవ్వి ఐతే నీకు కుక్క లడాట్రుకూడా మందియ్యడు. నీ కెలాగుందని కట్టుకున్న పెళ్ళాంగూడా అడగదు.

పెపంచంలో మడుసులు రెండే రకాలు.

పొట్లోళ్ళు, పొడుగోళ్ళు—మంచోళ్ళు సెడోళ్ళు—
తెల్లోళ్ళు-నల్లోళ్ళు. దేవుణ్ణి నమ్మినోళ్ళు-దేవుడికి దొరక
నోళ్ళు - ఆడోళ్ళు మొగోళ్ళు - ముద్దాయిలూ జడిజీలు—

డాటరు పేషెంటు...

ఈళ్ళంతా కూడా రెండే రకాలు. డబ్బునోళ్ళూ—
డబ్బు లేనోళ్ళూ—

పెపంచికంలో ఉన్నవి నేయం-అన్నేయం, దరమం—
అదరమం, గాదు లాభం-నష్టం.

అసలు దేవుడు మనుషుల్ని పుట్టించినప్పడే ఆళ్ళ మదెల గిరిగీస్తాడు.

సావుకారుగా పుట్టి, సన్నాసై పోవచ్చుకాని, ముప్పైద వకి మారాజయ్యే యోగం ఉండదు.

అలాగని ఈ బీదెదవలు వూరుకోరు. బీదోడికి నీ మీదెప్పుడూ కసే. నిన్ను కిందికి లాగేసీ నీ సిమ్మాసనం ఆడెక్కిపోవడానికే ఎప్పుడూ జూస్తాడు.

అంచేత డబ్బున్న నువ్వు బీదోడుకి ఎప్పుడూ దూరం గానే వుండు బగవంతుణ్ణైనా నమ్ముగాని బీదోడ్ని నమ్మకు. ఆడ్ని ఎప్పుడూ బారకాసులోనే ఉంచు.

ఆడ్ని కిందమెట్టు మీద ఉంచడానికి నువ్వేటిజేసినా ఆడికి తెల్లీకు.

బెటకుమా తరం బాహుటంగా నీ బూమ్మిద పన్నె సుకో. నీ కారుమీదా మేడమీదాకూడా పన్నెసుకో. ఈ పన్నులు కట్టుకపోతున్నానని బీదరుపు లరు.

నువ్వు కట్టి పన్నులమీద గవర్నమెంటు మూడో రాలు నడవదు.

అంచేత బీదోడి తినే కూడుమీద పన్నెయ్. ఆడు కాలిసీ సుటమీద, ఆడు కొనీ అగిపెటిమీద, ఆడు వొంటి మీద, ఇంటిమీద, ఆడి పెళ్ళాంకోకమీద, ఆడి కొడుకు మందుమీద పన్ను లేసీ, ఆతరవాల నీసోకులు నువ్వుజూసుకో.

బెటకు మా తరం నిన్నూ ఆడ్ని ఆ బగవంతుడే

పుట్టించేడని అన్నా ఆడు పుట్టనప్పుడు ఆ దేవుడు సెలవు
మీదన్నాడని సెప్పకు;

బీదోణ్ణి ఉంచాలిసిన సోతు ఉంచు.”

*

*

*

మావఁ అతనికి యిలాటి సలహాలు పెగూ పాలతో
పోసేడు. అవి అతనికి ఎంతో నచ్చేయి, వాటిని “తూ చా”
తప్పకుండా అతను పాటించేడు.

అందుకే అతను మోహన మొహంకూడా చూళ్ళేను.
వకుళ వేపేసేనా చూళ్ళేదు. వాళ్ళకి అందంవుంది. చదువుంది.
కాని ఏం లాభం ? డబ్బులేదు.

అతను బీదవాళ్ళనుంచి సభ్యతకి భంగం లేనంత
దూరంగా ఉండిపోయేడు.

అతని తెలివిచూసి మోజుపడ్డారు కొందరాడవాళ్ళు.
అతని డబ్బుకి బానిసలయ్యేరు కొంతమంది. అతని అందానికి
ఆహుతులయ్యేరు కొంతమంది. కాని వాళ్ళలో ఐశ్వర్యచం
తుల్ని మాత్రమే అతను భరించేడు.

అతను ఫైనల్ ఇయర్ కి వచ్చేసరికి బంగళా అద్దెకు
తీసుకున్నాడు. ఎమ్మెస్సెలో చేరగానే కొత్తకారు కొన్నాడు.

ఆ కారు బంగళా అతనికి జీవితాంతం గురుంటాయి.
వాటిలో ఎన్ని మధురానుభూతులు ! ఎన్ని తీపి గురులు !

అతనికి ఆ రాత్రి చాలా విసుగ్గా ఉంది. ప్రపంచం

అంతా చచ్చిపోయినట్టూ తను ఒక్కడే వెయ్యేళ్ళు బతకాలని భగవంతుడు శపించినట్టూ చాలా బోరింగుగా వుంది.

శశిలేదు, సుశిలేదు, కమల కలకతా పోయింది. మీనాక్షి మొగుడు ఊళ్ళోనే వున్నాడు. విశాలకి జ్వరం— దాని మొహం దాని కెప్పుడూ జ్వరమే.

“జ్వరంగా వుంది బాబూ రేపు రాలేను” అంది అతని దగరకొచ్చి మల్లమ్మ. మనసు బైటకొచ్చి మాటాడినట్టు తుళ్ళిపడ్డాడు అతను.

“మరే తే”

“నా కూతుర్ని అంపుతా పన్నోకి.”

పన్నోకి కూతురొచ్చింది.

అలికిన నేలమీద పెట్టిన రంగుల ముగ్గులా మనోహరంగా వుంది.

ఆమె కళ్ళు పన్నీటి సరసులో పూసిన వింత పూలలా ఉన్నాయి.

మూత పెట్టిన కుంకుమభరిణిలా నిండుగా వుంది ఆమె ముఖం.

మొగలి పువ్వులోపలి రేకులా తేతగా వుంది.

ఆమెకి పయసాచ్చి

వంటికి వఘ్న

కంటికి కాంతి వచ్చేయి,

కొత్త సబ్బుబిళ్ళలా కొరుక్కు తినయ్యాలన్నట్టు
వుంది.

ఆమెకు నగలు లేవు, ఉన్నా అందంలో కరగిపోయి
వుండేవి.

“ఈ అల్పరాలిలో యింత అందమా ?” ఆశ్చర్య
పోయే డతను.

“నీ పేరేవీటి ?”

“రాజమ్మ?” మువ్వలు జల్లినట్టు నవ్వింది.

ఆమెను చూసిన దగ్గర్నుంచీ అతని ఎముకల్లో పీకు
ప్రారంభమయింది.

అతని మనసు బ్రహ్మాండమైన సమస్య పశ్చాత్కాల
మధ్య తెగిపోతున్నాది.

జీవితంలో తొలిసారి ఒక అభాగ్యురాలు అతన్ని
ఆకరించింది.

ఇంత అందం వదులుకోవడం ఎలా :

“కాని కుళ్ళునీటి పువ్వే ?”

ఈమెను కొరుకుంటే మేఘాలమీంచి సముద్రం అడు
గున పడిపోవడమే.

అతను అంతవరకూ హైయ్యార్ మిడిల్ కంటే కిందకు
దిగజారలేదు.

ఒక రాత్రి

గంధర్వగానం వింటున్నట్టువిలాసంగా ఊగుతున్నాయి
ఆవరణలోని కొబ్బరిచెట్లు.

వాటి ఆకులు గలగల నవ్వుతున్నాయి.

దశమి వెన్నెల వెండిలేసు జోళ్ళతో కిటికీలోంచి
హాల్లోకి వచ్చేసింది.

దూరాన సముద్రం ఉద్రేకంతో ఉరకలు వేస్తూంది.

కిటికీ లేసు తెర, ప్రియురాలి పైటలా ఎగురుతూంది.

దూరాన రెండు కార్ల హారన్లు ప్రేయసీ ప్రియుల
సాంకేతిక సంభాషణలా వినిపిస్తున్నాయి.

కిటికీలోంచిపడ్డ వెన్నెల విలాస భూగృహం వెండి
ద్వారంలా వుంది.

మూలనున్న టేబుల్ లేంప్ చీకట్లో విరిసిన కలువలా
ఉంది.

మీదనున్న సీలింగ్ ఫేన్ ప్రేమపాట 'హం' చేస్తు
న్నది. వా సవం కల ఒడిలో ఒరిగిపోయింది. చక్కని చుక్కలు
చల్లగా పాడేయి. మనసు మసాలాముద నూరుకుంది. కొరిక
పాముకోరల పట్టుకారుతో మనసుని పీకింది.

ఆమె మొహం అతను చేతుల్లోకితీసుకున్నాడు, వెన్నెల
కరిగిన పన్నిరు దోసిట్లోకి తీసుకున్నట్టుయింది. ఆ రాత్రి కుళ్ళు
నీటి పువ్వే జయించింది.



పువ్వులే నవ్వింది ఆమె.

వానలే డిరిమేడు అతను.

పిల ముత్యంలా వుంది. పిటలా పాడింది. పాములా
ఆడింది. పాలలా పేరుకుంది. అలలా కరిగిపోయింది.

*

*

*

అలాటివి పదే రాత్రులు.

కాని దేముడికి కన్ను కుట్టింది.

వెన్నెల శాపం వచ్చి నల్లబడిపోయేయి రాత్రులు.

o

o

o

డాక్టర్ అరవింద్ యం. యస్. స్వంత వూరు వెళ్ళి
పోయి ప్రాక్టీసు పెట్టేడు.

మలమ్మని పట్టుకున్న రోగం వదలేదు. నెలలోనే
ఆమె చచ్చిపోయి కూతురి కడుపున పడింది.

కూతు రేమైంది?

ఆమె డాక్టరు ఎడ్రెసు కనుక్కుని “మనిద్దరి మధ్యా
సంఘం అఘాతాలు సృష్టించింది. నన్ను వెళ్ళాడమని కోరు
కోను. కాని నాకు పుట్టబోయే బిడ్డ తండ్రిగా నీ పాదసేవ
చేసుకుంటూ నీ పంచని పడుండనీ” అని బతిమాలుకోలేదు.

అసలు ఆమెకు డాక్టరుది ఏ డిరోకూడా తెలియదు.

అంచేత ఆమెకు_

డాక్టర్ అరవింద్ తో పాటు_జరికాళ్ళకోరిక_సెకండ్ షో
సినిమా_నీడలో_నలిగిన_పూదండా_వర్షం_రాత్రి_వెచ్చ

దనంలో రెండోసారి జారిన కాలు — పడిన కాలువలోంచి కుళ్ళిన కుళ్ళూ కూడా జాపకమున్నాయి.

ఆమెని ఏ రాత్రీ అయినా బస్సులమధ్య చీకట్లో సేషనురోడ్డు నీడలో, సినిమాహాలు కీనీడలో చూడొచ్చు.

ఆమె

ఊరవతల గుడివెన్నెలో పెనుపుటలా లేచిన గుడిసెలో చివరిదానో వుంటుంది.

ఆమె యింటిచుట్టూ చేతులు చాపిన చీకటా వి సరించిన వృక్షం వూడలు ఉరితాళ్ళలా వేలాడుతూ ఉంటాయి.

ఆమె యింట్లో వెలిగే నూనెదీపం... అప్పుడే భర్తను పోగొట్టుకున్న స్త్రీ మొహాన్ని బొట్టులా చూడానికి బాధగా వుంటుంది.

ఆ యిల్లు చీకటికే అంకితం అయినట్టూ, కాలనాగు చుటలమధ్య కారుచీకటే ఆ కొంపకి సహజమైనట్టూ వుంటుంది.

ఆ గుడిసెలోని మనుషులు చావుక్రీనీడల్లా నల్లగా అర్చకంగా వుంటారు. వచ్చే జన్మలోనే నా సుఖస్తాం అన్న నమ్మకం; కోరికా వాళ్ళ కళ్ళలో ఎక్కడా కన్పించదు. వాళ్ళ పసి పిల్లలు పందిపిల్లలా ముద్దొసూవున్నా, కాస్త పెద్దపిల్లలు తోడేళ్ళు పెంచిన పిల్లలా అసహజంగా వుంటారు. వాళ్ళ ఏడుపులు ఆకలి పేగుల అరుపుల్లా వుంటాయి. కొండలోపుటి

గుహలో పెరగవలసిన వింత మృగాలు దారితప్పి నాగరిక ప్రపంచంలోకి వచ్చినట్టుంటారు వాళ్ళు.



రెండు సంవత్సరాలలో డాక్టర్ విశ్వనాథం ఏకైక పుత్రికనిచ్చి డాక్టర్ అరవింద్ కి వెంకటేశ్వర సన్నిధిలో అతి వైభవంగా వివాహం చేశారు. ఆ తర్వాత అరవింద్ మామగారింటికొచ్చేశాడు. అది అతను చదువుకున్న వూరే.

“విశాల, సుశీల ఊరు” అని లోపలోపల నవ్వు కున్నాడు అరవింద్. రాజమ్మ వూరుకూడా అదేనన్న సంగతి అతను గుర్తుకు తెచ్చుకోలేదు.

ఆ తర్వాత పదేళ్ళకాటు అల్లుడు, మామా కలిసి కొయ్యని కడుపు, తియ్యని కడుపు లేదు. వాళ్ళ ఆరనకి యినప్పెట్టెలు పగిలిపోయాయి. వాళ్ళక్రింద అరడజనుమంది అసిసెంటు, ఇరవయిమంది నర్సులు, పదిమంది మంత్రసాను పనిచేస్తున్నాడు. వాళ్ళు ఊరవతల నర్సింగ్ నాలోం కట్టుకోవడానికి బంజరు భూమికి పట్టా పుచ్చుకున్నారు.

ఒక బంగారు ఉదయాన,

బాలభానుడు బంగారు దుస్తులు విప్పకుండా వున్నప్పుడు,

ఊరంతా చల్లగాలి కన్నతల్లి చూపులా చల్లగా వీస్తు

న్నప్పుడు,

కనువిప్పిన పసిపాప తల్లి మొహం తనవేపు తిప్పుకొని నవ్వే వేళ;

కదులుతున్న యినపకోటల్లాంటి మూడు బుల్ డోజరు

ఊరవతలవున్న గుడిసెల్ని దున్నేసేయి. దగ్గరుగడి నేలమట్టం
చేయించేరు రక్షక భటులు.

కన్నకూతురి అసికలు యేరుకున్నట్టు పవిత్రంగా
ప్రేమగా పదిలంగా ఏరుకున్నారు చిదిగిపోయిన పుల్లల్ని
కర్రల్ని అక్కడివాళ్ళు.

“బాబ్బాబూ! మమ్మల్ని మంటకలిపేకండి” అనిచేతు
లెతి ప్రారించేరు అక్కడి ప్రజ. ఎతిన చేతులు దించకపోతే
విరిచేస్తామన్నారా అధికారు. ఇంకా దిగని చేతులికి సంకెళ్ళు
వేసేరు రక్షక భటులు.

రెప్పపాటులో గుడిసెలు నేలమట్టం అయిపోయేయి.

“రాజమ్మ సచ్చిందేవే, అదురుష్టమంతురాలు. దాని
గుడిశ పక్కనంబర్లో శ్రుండిపోనాది”

రాజమ్మ ఒకకంట నీరూ, ఒకకంట నిప్పు కక్కింది.

మరు సంవత్సరం రాజమ్మ గుడిశ పక్కనే “పంకజం
నర్సింగ్ హోం” వెలిసింది, దాని ఆవరణలో డాక్టరు విశ్వ
నాథ్ స్మారక చిహ్నంగా అతని కంచు ప్రతిమ ప్రతిష్ఠించ
బడింది. ఆ విగ్రహం కంచు కళ్ళు యెదురుగా ఆరంతస్తుల
నర్సింగ్ హోంని గర్వంగా ప్రేమగా చూస్తున్నట్టుంటాయి. ఆ
నర్సింగ్ హోం పగలుచూసే పాలరాతితో కట్టినట్టుంటుంది;
రాత్రి అద్దాలమేడలా వుంటుంది.

ఆ ఆవరణలోనే డాక్టరు అరవిందుకీ, మరో యిద్దరు
డాక్టర్లకీ, ఇంకా యితరులకీ బంగళాలున్నాయి.

రాజమ్మకి ప్రపంచం మంచితనంలోనూ, దేవుడి నిండు
దయలోనూ ఏ మాత్రం నమ్మకం తగ్గలేదు. అసలు తనకు

జీవితంలో ఏ అన్యాయం జరగలేదనే నమ్మకంతో పాటు, తను అంతకంటే ఎక్కువ అంతసుకి తగననే విశ్వాసంకూడా వుండడంవల్ల, ఆమె లోపల ఎంతగుట్టయిపోయినా పైకి నిండుగానే వుంటుంది.

ఆమె ప్రతి శుక్రవారం ఆలయానికి వెళుతుంది. ప్రతి శనివారం ఉపవాసం వుంటుంది. డేవుణ్ణి చూసినప్పుడల్లా “బాబూ! మణులూ, మాన్యాలూ అడగను. భూములూ బంగారం అసలేవదు. నా కూతురు పది కాలాలపాటు పసుపు రాసుకు బతుకుతో చాలు. పెళ్ళి ముగ్గుతో కే భాగ్యం దాని కేనా యియ్యి. నా బతుకెలాగూ బుగ్గయిపోనాది. నానే నా సేతుల్లోనే కాల్చిసుకున్నాను. దాన్ని బాగుసెయ్యొద్దు. సెయ్యమనికూడా నే నడగను. నే నడిగేదల్లా ఒక్కటే. నా బతుకులాంటి బతుకు మాలచ్చి గుంటకొద్దు. దాన్ని సల్లగా సూడు” అని ప్రార్థించేది. ఒక్కోసారి ఆ రాతిదేవుడు తన ప్రార్థన విన్నట్టు ఫీలై పొంగిపోయేది.

మాలచ్చి గుంటకి పదేళ్ళు. స్టూడెంట్ల లాడీలు తుడుసుంది. వాళ్ళకి కేరియరు తెస్తుంది. తలికి వండుతుంది. తలి దగ్గరకొచ్చే సరసులకి సారా తెస్తుంది. దాని కా వయసుకే స్పెషిరహస్యాలన్నీ అరమెపోయేయి.

ఒకనాడు మహాలక్ష్మి తల్లి కలిసి ఊళ్ళోకి బెల్లెరేరు. సాయంత్రం చుక్కలు “యింత తొందరగా చీకటైపోయిందా” అని అప్పుడే మొహాలు కడుక్కొని మెరుస్తున్నాయి.

నర్సింగ్ హోం దాటి రెండు ఫ్లాంగులు వచ్చేరు వాళ్ళు. ఒక వీధిలె టుకింద పెద్ద అమెరికన్ కార్లు ఆగివుంది.

దాని ఎతినబోనెటు తెరిచిన పులినోరులా భయంకరంగా వుంది. దానిముందు యింజనోకివంగి రిపేరు చేస్తున్న డ్రైవరు అరమనిషిలా వున్నాడు.

రాజమ్మా మహాలక్ష్మి లైటుకింద కొచ్చేరు. రాజమ్మ ఆగి నవ్వింది. రాజమ్మని చూడగానే కారులో కూర్చున్న డాక్టరు అరవింద్ కి తను క్రిందటి జన్మలో చంపిపా తేసిన మనిషి దయ్యమై తిరిగొచ్చి తననిచూసి నవ్వుతున్నట్టనిపించింది. ఆమె ప్రక్కనున్న మహాలక్ష్మిని చూడగానే, ఏదో వూళ్ళో కాన్వెంటులోవున్న తన పెదకూతురు మిల్లీని అన్నం లేకుండా ఎండబెట్టి జుత్తుపీకేసి, గొను చింపేసి, నడిబజారులో నిలబెట్టి నట్టు భయపడి అనుకోకుండా కారుదిగేడు. రాజమ్మా అతనూ ఒకర్నొకరు పోల్చుకున్నారు. రాజమ్మ మధురస్మృతిలా నవ్వింది. అతని మొహాన్ని బెడ్ సైడ్ మేనరుకోసం అంటించు కున్న కృత్రిమమైన చిరునవ్వు కాలుతున్న మంటలో మాడిన లేత మొగ్గలా మండి మసైపోయింది.

రాజమ్మ నిద్రలో నడుస్తున్న మనిషిలా చీకట్లోకి నడిచి వెళ్ళిపోయింది. ప్రక్కనున్న పిలకూడా ఆమెకి చాలాసేపు గురులేదు. గతం గోడమీద ఏదో అందమైన చిత్రం కదిలి నట్టు ఆమెకు ఏడుపూ, నవ్వు ఒక్కే సారి వచ్చేయి.

అరవింద్ కి తనచుట్టూ వున్న భూమి పగిలిపోయినట్టూ అతనొక్కడే ఒక విషపుగడ్డమీద వంటరివాడై పోయినట్టూ అనిపించింది. అతని ప్రక్కనున్న తెలిగ్రాపు తీగెలుకి రెక్కలు తెగిన పక్షిలా యీదురుగాలి మూలుగుతోంది.

అతని నర్సింగుహాలోం లెటు అతి దూరంగా కన్పిస్తున్నాయి. తనా నర్సింగుహాలోం చేరలేనట్టూ, అతన్ని ఏదో చీకటిగుహలో ఎవరో నేలకి మేకులతో బిగించేసినట్టూ ఫీలెముందుకు నడవబోయినా అడుగు పడలేదు. పది జన్మలకిందటి పాపం ఏదో తనని ఎముకలచేతో బలవంతగా తనవేపులాగు తున్నట్టూ, తను కాదనలేని నిస్సహాయుడూ, నిర్బలుడూ అయిపోయినట్టూ అన్పించిం దతనికి.

నిలబడలేని అతను అంతసుకూడా మర్చిపోయి పక్కనున్న మదుముమీద కూలబడిపోయేడు. జేబులో సిగరెట్టుంది. కాని లెటర్లో పెట్రోలులేదు. “ఛ! డ్రైవర్ని అడగడమా?” ఊరుకున్నాడు.

రెండోవీధి లెటుచేరిన రాజమ్మ వెనక్కి తిరిగిచూసిన చూపులో కోరికా, దీవనా లేవు.

“యింజనందుకుంది సాబ్” డ్రైవర్ అన్నాడు. ఆమె మీదనుండి చూపు మరల్చి స్టీరింగుదగ్గర కూర్చుని కారు సార్ చేశేడు డాక్టరు అరవింద్. పాముపిల్లలా పరిగెత్తింది కారు. ఆ కారునడుపుతున్నప్పుడల్లా అతనికి తన జీవితాన్ని తనక్కావలసినట్టు మలుచుకుంటున్నానన్న ఆత్మవిశ్వాసం, మలుచుకోగలనన్న ధైర్యం ఎంచేతో ఎప్పుడూ వస్తాయి.

○ ○ ○

ఓ రాత్రి అనుకోనంత తొందరగా యింటికి వచ్చేసిన రాజమ్మకి టీ దుకాణం నాయరు వల్గోవున్న మహాలక్ష్మి

కనిపించింది. తప్పు నాదికాదన్న చూపు విసిరి వెళ్ళిపోయేడు నాయరు. ఆ రాత్రి మహాలక్ష్మిని కసితిరా చావబాదిన తర్వాత రాజమ్మ కూతుర్ని కావలించుకుని వచ్చింది. తనలా అవొద్దని బ్రతిమాలింది. అలా చెయ్యొద్దని దేవుణ్ణి మరోసారి ప్రార్థించింది.

మహాలక్ష్మిని టీ దుకాణంవాడి తర్వాత యిద్దరు స్టూడెంట్లూ, తర్వాత బస్ కండక్టరూ, బడ్డికొట్టువాడూ మోసం చేశారు.

రాజమ్మ ప్రార్థన విన్నట్టే కనిపించి మోసం చేసిన గుళ్ళో దేవుడుమాత్రం ఏమీ మోసం చెయ్యనట్టు రొతినవ్వు నవ్వుతూనే వున్నాడు. చీకటి గుడిశెలోంచి, చెట్టు ఆకుల నీడ లోకి, వీధిలెట్ల క్రీసెడలోనే పాసిక్ పువ్వులా తల్లితో పాలు కూతురుకూడా వెళ్ళడం ప్రారంభించింది.

○ ○ ○

“హేపీ బరుడే టు యూ” అని “యూ”ని మూడు మెళ్ళు సాగదీసి పాడుతున్నాను. అందరిమధ్యా “మిల్లీ” కొవ్వూ పింగాణీ కలిపి చేసిన బొమ్మలా నవ్వుతూ నిల్చుంది. చుట్టూవున్న ఆమెఛెండ్రంతా ఆడా, మగా టైట్ పాంట్యులో వున్నారు. మిల్లీమాత్రం చీరంతా జరీవున్న బెనారస్ చీరలో వుంది. ఆమె ముఖం బంగారు వేజులోగుచ్చిన వెండిపువ్వులా మెరుస్తోంది.

పాట అయిపోయింది. ఒక్కగుక్కలో కొవ్వొత్తులన్నీ

ఆ ర్పేసింది మిలీ పట్టుపాము కళ్ళలా మెరుసున్నాయి ఆమె
కళ్ళు. దూరాన్నుంచి ఆదిదంపతుల ఆశీర్వాదస్తూనిల్చున్నారు
నవ్వుతూ ఆమె తల్లిదండ్రులు.

హాలంతా ఖరీదైన సిగరెట్టు పొగతోను, సెంటువాస
నలతోను మత్తెక్కిపోయింది. ఆ హాల్లోవున్న రంగు రంగు
లెట్లన్నీ ఆడవాళ్ళ నగలలోను, మగవాళ్ళ టెరిన్ సూట్లు మడ
తలోనూపడి యింద్రధనుస్సు రంగులో మెరుసున్నాయి. ఆ
హాలునిండా చిన్నా; పెద్దా, ఆడా, మగా చాలామంది
వున్నారు. చిన్నవాళ్ళంతా పెద్దవాళ్ళలాగా పెద్దవాళ్ళంతా
చిన్నవాళ్ళలాగా వుండడానికిచేసే ప్రయత్నాలవల్ల వాతావర
ణంకీ కృత్రిమ అందం వచ్చింది.

రాత్రి పదకొండుకొట్టి పదినిమషాలైంది. అందరిచేతు
లోనూ హాట్ డ్రింక్స్ పట్టుకున్న పెద్దవాళ్ళంతా హుషారుగా
కబుర్లు చెప్పుకుంటున్నాగు ఓమూలచేరి. చిన్నవాళ్ళు ఎల్.
పి. రికార్డులు వేసుకొని డాన్సుచేస్తూ మత్తెక్కి పోతున్నారు.
ఆ హాల్లోక్కటే చూసిన విదేశీయులెవరూ భారతదేశం బీద
దనలేరు.

భారతదేశం బీదదని రుజువు చెయ్యడానికేనన్నట్లు ఆ
హాల్లోకి రాజమ్మ పెద్దపులి తరుముకొస్తున్నట్లు పరుగెత్తు
కొచ్చి డాక్టరు అరవిందు కాళ్ళమీద పడిపోయింది.

“రచ్చించుబాబూ రచ్చించు నా కూతుర్ని రాడీ ఎద
వలు పొడిసినారు, వళ్ళు తెలకుండా పడిపోనాది కూతురు.

నువ్వాచ్చి దాన్ని బతికిస్తే గాని నీపాదలొగ్గం" అంటూ అతని పాదాలు విషపు తీగలా చుటేసింది.

డాక్టర్ అరవింద్ వస్తాననీ, రాననీ అనలేదు. తను మాట్లాడగలనన్న విషయం మర్చిపోయేడతను. కాని హాలులో వున్న మిగిలిన వాళ్ళంతా చూపులో "రాడు" అన్నారు. ఇంత ఖరీదైన పాతీ నూడ్ ని పాడుచేసిన నేరానికి రాజమ్మని వాళ్ళు క్షమించలేక పోయారు.

"ది స్లీ బిచ్ హా ప్రెజెంట్స్"

"బట్ డాడీ, యిటీజ్ యిగపాజిబుల్" అంది మిలీ డాడీ పక్కకొచ్చి చెయ్యిపట్టుకొని 'ఇంతమంది జవానను తప్పించు కొని ఎలా వచ్చేసేవే ముండా?' అన్నట్టు రాజమ్మవేపు చూస్తూ.

"గవర్నమెంటాస్పెత్రికి తీసికెళ్ళు" ఎవరిదో ఉచిత సలహా.

"ఆయాసుపత్రి ఆరుమైళ్ళు, అంతసేపుబతకదుబాబూ" అంటూ పొర్లుతున్న కన్నీటిని తుడుచుకోకుండానే బతిమా లింది రాజమ్మ. ఆమె కన్నీరు డాక్టరు జోళ్ళమీదపడి వాటి మెరుపుతగి మరక కటింది.

రాజమ్మ అరవింద్ కళ్ళలోకి చూసింది. నీరు నిండిన ఆమె కళ్ళకి ఆరుగురు మనుషుల్ని అతక్కుండా చేసిన మర మనిషిలా కన్పించే డతను.

"పేగులు బైటపడిపోనాయ్. పిల్లనిచూస్తే కాదనవ్. ఒక్కసుట్టు రా బాబూ?" తిరిగి వెళ్ళిపోతున్న దేవుణ్ణి

ఆఖరిసారి ప్రార్థించిన పాపిలా ప్రాధేయఃడింది. ఆమె వెక్కి
వెక్కి ఏడ్చింది. పాపాలన్నీ కొట్టుకొనిపోయేట్లు ఏడ్చింది.
వింటున్న వాళ్ళు వణికిపోయేలా ఏడ్చింది.

“ఈవేళే మా ఆఖరురాత్రి, రేపెలాగూ వెళ్ళిపోతాం.
నువ్వెప్పుడూ యింతే. ఎప్పుడూ ఆపరేషనూ, ఇంజకనూ...
చూడు మమ్మీ” నుమ్మీకి అపీలు చేసింది మిల్లీ.

మమ్మీకి దయామయురాలని పేరు. ఆవిడ నెమ్మదిగా
రాజమ్మను తేవదీసింది. వాళ్ళిద్దరూ ఒకరిపక్కన ఒక్కరు
నిల్చున్నప్పుడు దేవత క్షమిస్తుందో లేదో అన్న కలవరంతో
వణుకుతున్న పాపిలా రాజమ్మా, పాపిని క్షమించేనన్న
గర్వంతో నిల్చున్న పార్వతీదేవిలా మిసెస్ అరవింద
వున్నారు.

“రా, కారులో పంపుతాను గవర్నమెంటాసుపత్రికి”
అంటూ ఆమె రాజమ్మని నడిపించుకొని తీసుకొనిపోయి,
మళ్ళీ రెండు నిమిషాల్లో తిరిగొచ్చేసింది.

ఆమె మంచితానాన్ని మెచ్చుకున్నారు అక్కడి మంచి
వాళ్ళు. ఆమె tact ని మెచ్చుకున్నారు వృద్ధిలోకి రావలసిన
వాళ్ళు.

బైట రాత్రి మొహం తెగిన మనిషిలా భయంకరంగా
వుంది.

ఏం చెప్పినా పార్టీ మూడ్ పాడై పోయింది. అంచేత
వెంటనేభోజనాలకి కూర్చున్నారంతా. ఇంకా మొదటికోర్సు
పూర్తవనేలేదు.

ఈ లోగా మంత్రాన్ని వదిలించుకొని వచ్చిన పిశాచిలా రాజమ్మ వచ్చి ద్వారంలో నిల్చుంది.

ఆమె చీర రక్తం మరకలు వున్న చోటల్లా చిరిగిపోయినట్లుంది.

ఆమె ఆత్మ చిరిగిపోయిన మనిషిలా వుంది. ఆమె కళ్ళు కేదెడు రక్తం తాగి యింకా కావాలని ఆజ్ఞాపించే అమ్మవారి కళ్ళల్లా జేవురించి వున్నాయి. ఆమె ముక్కు కాటేయబోయే పాము పడగలా ఎత్తుగా పొంగింది. ఆమె కడుపులోనుంటుంది కన్నీళ్ళు ఆవిరైపోయేయి.

కన్నతలినె నా చంపడానికి సిద్ధంగావున్న మనిషిలా పిచ్చి ఆవేశంతో డొంగిపోతూం దామె.

డాకరు అరవిందనిచూడగానే ఆమె అతనివేపుయిన పులిలా పరిగెత్తుకెళ్ళి కోటు కాలరు పట్టుకొని ఎముకలన్నీ విరిగేటట్టు గుంజింది. అప్పుడు ఆమెని ఆపడానికి అక్కడవున్న ఎవరూ తెగించలేదు.

“సూడు. బాగా సూడు. నేను నీ ‘ఎన్నెల పువ్వుని’ ‘ఎండిన తీగని’ నన్ను మరిసిపోయిండ్చొచ్చు. కానీ కూతురైలాగ మరిసిపోనావు? దాన్ని పసులు పెట్టేవు. పడుసుకోనిచ్చేవు.

మీకాడే నేయంవుంటే నీ పక్కల కూచోనుండాల ఆ గుంటిప్పుడు. మీకాడే దరమంవుంటే నీ యాసిలో వోటావుండాల దానికి.

కాని మీరు గొప్పోళ్ళు. మీకు నేయం వొద్దు. దరమం వొద్దు. మీరంటే బగమంతుడుకూడా జడిసిపోతాడు.

కాన్నేను బీదముండని. బజారు నంజని. నాకు దేవుండంటే బయంవుంది. నేను సచ్చేక 'ఆ బాబు పరువెందుకు బెటెటేవ్?' అని బగమంతు డడుగుతా డేమోనని బయట పడిపోయి సీ వూసుకి రానేదా. కడుపులు మండిసచ్చినావేగాని, కానీ యిమ్మని సెయ్యిజాపనేదు తలీ కూతుళ్ళం. కార్లో తిరగాల్చిన కూతురు కారుస్టేండులో పడుసుకుంటూంటే సూసూ వూరుకున్నా, మా రాణిని కావాలనే ముష్టిదాన్ని నేనేరు.

నువ్వు దాని బాబువనికూడా తెలనివ్వలేదు.

నా నీతి నాకుంది.

నా దరమం నేన్నిలబెట్టుకున్నాను.

బతికినన్నాళ్ళు పచ్చి మంచినీళ్ళు నిన్నడగలేదు. కాని సచ్చి నీ పంచనపడుంది. సూసుకో నీ కూతున్ని.

ఆకిరికి దానిబాబుగా కాకపోయినా, మనిసిగా వాయి దెం సేసుంటే అది బతికేది, దారిమద్దెల కుక్కనావు సచ్చిని కాదు.

నువ్వు తండ్రివికావు. రాచ్చసుడివి.

నువ్వు మనిసివికావు. మహామారివి.

అని అందామని ఆమెకు ఎంతో అన్నించింది. కాని కిలకిల చుట్టుకుపోతున్న పేగులోని కోరిక చేతో పట్టుకొని "సీ! నిన్ను తిడుతే ఓటీ, కుక్కని తిడుతే ఓటీకాదు." అని వెళ్ళి పోయింది.